

Бр. 04-1752/1
10-06-2025

20

Врз основа на член 5 од Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година, министерот за одбрана распишува

ИНТЕРЕН ОГЛАС

ЗА УПАТУВАЊЕ НА ДОЛЖНОСТ ШТАБЕН ОФИЦЕР ЗА ПОДДРШКА НА ОПЕРАЦИИТЕ, ХИБРИДНО ВОЈУВАЊЕ И КОНТРАТЕРОРИЗАМ, ВО ОДДЕЛОТ ЗА ПЛАНИРАЊЕ НА ОПЕРАЦИИ, ВО МЕЃУНАРОДНИОТ ВОЕН ШТАБ НА НАТО, ВО БРИСЕЛ, КРАЛСТВО БЕЛГИЈА

1. Се распишува интерен оглас за избор и упатување на должност Штабен офицер за поддршка на операциите, хибридно војување и контратероризам, во Одделот за планирање на операции, во Меѓународниот воен штаб на НАТО во Брисел, во Кралство Белгија за период до 3 години.

2. За работното место од точката 1 на овој оглас, кандидатите треба да ги исполнат следните услови:

- да се во чин потполковник/полковник;
- активно да го познаваат англискиот јазик на ниво најмалку НАТО STANAG 6001 (SLP:3.3.3.3);
- на денот на упатувањето да поседуваат национален безбедносен сертификат „СТРОГО ДОВЕРЛИВО“ и „NATO SECRET“;
- имаат завршено КША или ШНО или еквивалент;
- да има искуство во оперативното планирање на високо национално штабно или НАТО штабно ниво;
- да има командно искуство во оперативна единица;
- да се способни да ги извршуваат должностите на штабен офицер во интернационална средина каде контактите би биле со дипломати од кариера, висок НАТО цивилен и воен персонал и персонал од земји кои не се членки на НАТО;
- да имаат познавање и работно искуство со компјутерски програми за водење на бази и друго софтверско познавање важно за работата;
- против нив да не е изречена дисциплинска мерка за дисциплински престап во последните три години од вршењето на службата;
- да не се осудувани за кривични дела за кои е предвидена казна затвор од најмалку шест месеци, односно за кривично дело во врска со службената должност, или за друго кривично дело што го прави недостоен за претставување на Републиката;

- да не им е изречена казна, забрана на вршење на професија, дејност или должност;
- да бидат оценети најмалку со службена оценка „се истакнува“ по четирите критериуми и позитивна оценка од физичките проверки во последните две години пред упатувањето (доколку подлежат на истите);
- да имаат општа здравствена и психофизичка способност, која ќе ја потврдат со лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- на денот на индикативното упатување да поминале најмалку 24 месеци, од денот на завршување на претходниот мандат.

3. За предност на исто рангирани кандидати ќе се смета доколку:

- имаат познавање на втор странски јазик различен од англискиот и тоа еден од процедуралните јазици на Европската унија на ниво еквивалентно на нивото B1 на ЦЕФР (CEFR), што се докажува со сертификат;
- имаат познавање на службениот јазик на земјата на приемот, на ниво еквивалентно на нивото A1 на ЦЕФР (CEFR), што се докажува со сертификат, ако службениот јазик на земјата на приемот е различен од јазикот од точка 2, алинеја 2 на овој оглас;
- поседуваат работно искуство со меѓународни организации и да имаат извршувано работни задачи од областа на која се упатуваат на должност;
- да имаат работно искуство со стандардна автоматизирана обработка на податоци;
- имаат претходно НАТО штабно искуство на стратешко или регионално командно ниво;
- имаат познавање од француски јазик (SLP:2222).

4. Кандидатот кој ќе биде избран за работното место од Огласот ќе треба да одговори на следните работни задачи:

- Штабниот офицер за поддршка на операциите, хибридно војување и контратероризам е одговорен за експертиза во делот на хибридно војување и контратероризмот (СТ) во планирачкиот процес и координацијата во Меѓународниот штаб/Меѓународниот воен штаб (IS/IMS). Одделот за планирање на операции е одговорен за сите прашања поврзани со планирањето на операции, вклучувајќи ги и политиките за планирање на операции, како и доставување на плановите за операции до Воениот комитет (МС) на одобрување, а по потреба и до Советот на одобрување. Дополнително служи како фокусна точка во рамките на Меѓународниот воен штаб (IMS) за воени прашања поврзани со функциите за поддршка на операциите.

Главни должности:

- Пружа воено штабна поддршка на работи поврзани со стратешката доктрина на НАТО во врска со хибридно војување и контратероризмот, оперативните политики и операции кои произлегуваат од таа материја;
- Координација во Меѓународниот воен штаб во врска со хибридно војување со пружање поддршка на Командата на НАТО преку контакти со надлежните;
- Проценува и известува за НАТО улогата во контратероризмот;

- Во однос на предметната материја се запознава со организацијата, улогите и операциите на НАТО силите;
- Спроведува научени лекции од операциите, политиките, доктрините и документите со насоки од водството;
- Проценува и известува за работи поврзани со контратероризмот;
- Го следи развојот на стратегијата на НАТО во врска со хибридното војување;
- Го следи развојот на стратегијата на НАТО во врска со контратероризмот;
- Учествува во работни групи на Воениот Комитет за Здружени операции;
- Учествува во работни групи за Планирачки операции (OPWG);
- Учествува во силите за антитероризам.

Дополнителни должности:

- Можни се привремени отстапувања од описот на работни задачи со цел овозможување на силите за справување и постигнување на задачи со повисок приоритет;
- Може да биде побарано да преземе привремени должности во и надвор од НАТО границите и да работи прекувременно по укажана потреба;
- Може да биде побарано да извршува и други сродни должности;
- Да извршува задачи во организацијата за кризен менаџмент на Командата на НАТО;
- Делува како интернационален воено штабен офицер кога ќе биде побарано.

5. Огласот да се објави на ден 10.06 2025 година со истакнување на огласната табла на Министерството за одбрана, достави до сите организациски единици на Министерството, до командите и единиците на Армијата на Република Северна Македонија и објави на веб страната на Министерството за одбрана.

6. Рокот за пријавување на кандидатите е десет работни дена од денот на објавување на огласот. Пријавите по Интерниот оглас се доставуваат преку Деловодството на Министерството за одбрана до организациската единица надлежна за управување со човечки ресурси, заради спроведување на постапката.

7. Кандидатите со пријавата лично до деловодството на Министерството за одбрана или по пошта како препорачана пратка до Министерството треба да достават:

- биографија со сите должности и обуки;
- мотивационо писмо;
- потврда/уверение за неосудуваност од казнената и кривичната евиденција;
- потврда/уверение за неизречена казна, забрана на вршење на професија, дејност или должност;
- лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- уверение за познавање на англиски јазик.

8. Постапката по огласот се спроведува согласно Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година.

9. Кандидатите кои ќе поминат административна селекција, а кои не поседуваат валиден сертификат за познавање на англиски јазик STANAG 6001, ќе се упатат на тестирање заради проверка на степенот на познавање на англискиот јазик според наведениот стандард.

10. Некомплетните и ненавремено доставените документи по огласот нема да бидат разгледувани.

11. Одлуката за избор на лице за упатување на должност по објавениот оглас се објавува на огласната табла во Министерството за одбрана, на веб страната на Министерството и се доставува до организациските единици во Министерството и до командите и единиците на Армијата.

Изработила: Елена Иванова

Согласни: Ирена Станковска

Крсте Малинковски

Одобрила: Елизабета Чуповска Ристова



Доставено до:

- Кабинетот на министерот за одбрана;
- Заменик министер;
- Државен секретар;
- Генералштабот на Армијата;
- Сите организациски единици;
- Воената академија;
- Веб страна на МО
- Архива.